

## آفتاب حسن



پیدائش: ۱۶ ستمبر ۱۹۰۹ء بہار (ہندوستان)

وفات: ۲۲ فروری ۱۹۹۳ء کراچی

تصنیف: سائنس ہمارے لیے

## پڑولیم کی کہانی

**حاسلات تعلم** یہ سبق پڑھ کر طلبہ: (۱) گفتگو یا عبارت سن کر درست تفهم کر سکیں اور احسان کر سکیں۔ (۲) کسی بھی درسی عبارت کو مناسب ریفارمطالعہ سے پڑھ سکیں۔ (۳) مضمون لکھتے ہوئے متعلقہ/ ضروری نکات پر اپنی رائے پیش کر سکیں۔ (۴) ادب پڑھ کر تخلیقی صلاحیتیں پیدا کر سکیں۔ مطبوعہ وغیر مطبوعہ مواد پڑھ کر سمجھ سکیں۔

ہماری زمین آن مول خزانوں سے بھری پڑی ہے اور ان خزانوں سے جو دولت نکلتی ہے اس میں پڑولیم ابی شے ہے جس کا بدل مانا مشکل ہے۔ جدید دنیا دراصل مشین کی دنیا ہے۔ مشین کے لیے اس وقت تین اہم ذریعے ہیں، بجلی، کوئلہ اور پڑول۔ بجلی ایک جگہ قائم رہنے والی مشینوں کے لیے بہت موزوں ہے۔ حمل و نقل کی مشینوں میں بھی بجلی استعمال ہوتی ہے۔ لیکن اس کے لیے تار کی ضرورت ہے۔ یہ لازمی ہے کہ مشینوں کا تعلق تار کے ذریعے بجلی کے کارخانوں سے رہے۔ سرداشت یہ ممکن نہیں ہے کہ بجلی کی بڑی مقدار کو جمع کر کے رکھا جائے اور اس سے موٹر اور ہوائی جہاز چلائے جائیں۔ کوئلہ عام طور پر کارخانوں، جہازوں اور ریلوو میں استعمال ہوتا ہے۔ لیکن اس میں مصیبت یہ ہے کہ قوت کی مُناستَبَت سے اس میں وزن زیادہ ہوتا ہے۔ تیز رو اور ہلکی مشینوں میں یہ کام نہیں دے سکتا۔ اب رہ گیا پڑول، یہی وہ صاف ستری جلد بھڑک اٹھنے والی چیز ہے جو مشینوں کے جسم میں خون کی جیشیت رکھتی ہے۔ دنیا کی تیز ترین مشینیں اس سے چلتی ہیں۔ ہوائی جہاز، موٹریں اور طرح طرح کی گاڑیاں اس کے بل پر طول طویل فاصلے پل بھر میں طے کر لیتی ہیں۔ خنکی، تری اور ہوا میں جب کسی مشین کو آپ حرکت کرتے ہوئے دیکھیں تو یقین کیجیے کہ اس میں پڑولیم کسی نہ کسی صورت میں استعمال ہو رہا ہے۔

پرانے لوگ پڑولیم سے واقف تھے

پڑولیم کوئی نئی دریافت نہیں ہے۔ پرانے لوگ اس سے واقف تھے۔ انھیں میں اس کا ذکر موجود

ہے۔ قدیم موعِرخ، ہیر و ڈوٹس، بابل کے قریب ایک تیل کے چشمے کا ذکر کرتا ہے۔ یہی مورخ بیان کرتا ہے کہ جزیرہ زانٹ میں بھی ایک تیل کا چشمہ ہے۔ خاص بات یہ ہے کہ دو ہزار سال گزر گئے لیکن زانٹ میں اب بھی تیل کا چشمہ موجود ہے۔

بلیناس (پلینی) نے صقلیہ میں معدنی تیل کی موجودگی کا ذکر کیا ہے۔ پرانی جاپانی اور چینی کتابوں میں بھی جگہ جگہ معدنی تیل کا بیان ہے، مشہور سیاح مارکوپولو اپنے سفر نامے میں باکو کے قریب تیل کے چشمون کا بڑی تفصیل سے ذکر کرتا ہے۔ اس کا بیان ہے کہ صرف ایک چشمے سے تیل اس قدر نکلتا ہے کہ اس سے سو چہازوں کو بھرا جاسکتا ہے۔ ساتھ ہی ساتھ مارکوپولو یہ بھی بتاتا ہے کہ سے تیل کھانے کے لاائق نہیں اس کو صرف جلانے کے کام میں لایا جاسکتا ہے۔

پرانے لوگ تیل کو جلانے کے علاوہ دوا کے کام میں لایا کرتے تھے۔ یہ زخموں کو اچھا کرنے کے لیے استعمال کیا جاتا تھا۔ پڑولیم سے جب تمام آسانی سے بخارات میں تبدیل ہو جانے والے اجزائیں جاتے ہیں تو ایک گاڑھی شے بن جاتی ہے اس کو قیر (قیچ) کہتے ہیں۔ اس کو قدیم زمانہ میں کشتوں کو پانی کے اثر سے محفوظ کرنے کے لیے استعمال کیا جاتا تھا۔

چینی لوگ حضرت عیسیٰ علیہ السلام کی پیدائش سے بہت پہلے زمین کھود کھود کر تیل نکالا کرتے تھے۔ برا میں اراؤدی ندی کے کنارے جو چشمے ہیں بہت قدیم ہیں۔ آج بھی زبردست برموں سے کھودے ہوئے کنوؤں اور جدید آلات سے مزین کارخانوں کے بازو میں ہاتھ سے کھودے ہوئے تیل کے کنوئیں موجود ہیں۔ جن سے بری لوگ تیل نکالا کرتے ہیں۔

## زمین کے اندر تیل کیسے بنا؟

کیمیاوی نقطہ نگاہ سے پڑولیم ایک بہت سادہ سی ہے۔ یہ صرف دو عناصر کاربن اور ہائیڈروجن سے مل کر بناتا ہے۔ ہائیڈروجن اور کاربن کے مرگب کو کیمیا کی زبان میں ہائیڈرو کاربن کہتے ہیں۔ پڑولیم مختلف قسم کے ہائیڈرو کاربن کا ایک آمیزہ ہے۔ اس سوال کا کہ زمین کے اندر یہ ہائیڈرو کاربن کہاں سے آگئے، قطعی جواب دینا مشکل ہے۔ ناظرین کو تعجب ہو گا کہ گو پڑولیم کی صنعت اس قدر اہم ہے، کہ دنیا کی اکثر مشینوں میں اس کی ضرورت کسی نہ کسی شکل میں پیش آتی ہے، اور اس کو دریافت ہوئے کافی عرصہ ہو چکا ہے، لیکن لوگوں کو ابھی تک قطعی طور پر نہیں معلوم کہ یہ چیز کس طرح وجود میں آئی۔

یہ جو سنگ مرمر، ریت پتھر، چونا پتھر، شیل اور دوسرے قسم کے تہہ ہے تھے جسے ہوئے پتھر ہمیں زمین کے اندر نظر آتے ہیں ان کو رسولی چیزیں کہا جاتا ہے۔ یہ چیزیں اب تو خشکی میں ہیں لیکن دراصل یہ سمندر کی تہہ میں لاکھوں سال کے غمل سے تیار ہوئی ہیں۔ آج سے کروڑوں سال پہلے زمین کی حالت مختلف تھی۔ آج جہاں خشکی ہے، لوگ رستے بستے ہیں۔ وہاں سمندر ٹھاٹھیں مارتا تھا۔ اور جہاں سمندر پھیلا ہوا

ہے وہاں گھنے جگل اور پہاڑ اپنے زمانے کے جانوروں سے بھرے ہوئے تھے۔

بارش کے سبب نالے، ندیاں، دریا خشکی سے ریت اور مٹی کی بڑی بڑی مقداریں سمندر میں بہا کر لاتے رہتے ہیں۔ یہ مٹی سمندر کی تہہ میں آہستہ آہستہ پیٹھتی جاتی ہے اور پانی کے بہاؤ اور مدد و جزر کے سبب سمندر کی تہہ میں یکساں طور پر پھیل جاتی ہے۔ یہ سلسلہ جاری رہتا ہے اور اس مٹی کی تہہ پر اوپر سے اور مٹی آجاتی ہے۔ اس طرح یہ تہہ موٹی ہوتی رہتی ہے۔ نتیجہ یہ ہوتا ہے کہ نیچے کی تہیں دب کر تپتی ہوتی جاتی ہیں اور ان میں سختی پیدا ہو جاتی ہے اور پتھر کی چیزیں اختیار کر لیتی ہیں۔

زمین گود کیخنے میں ٹھوس قسم کی چیز معلوم ہوتی ہے لیکن اس کو اندر اور باہر کہیں بھی قرار نہیں ہے۔ اس کے اندر ورنی ماڈے میں بلل چل سیچی رہتی ہے۔ کبھی اس کی سطح دبی رہتی ہے بھی اٹھ جاتی ہے۔ ان سطحی حرکات کا نتیجہ یہ ہوتا ہے کہ کبھی کبھی سمندر کی سطح بلند ہو کر خشک زمین کو غرق کر کے سمندر بنادیتی ہے۔ یہی سبب ہے کہ آج ہم خشک زمین پر کبھی سطح کے اوپر اور کبھی سطح کے نیچے پتھروں کی تہہ پر یہ جی ہوئی چیزیں دیکھتے ہیں۔

## کن جگہوں میں تیل پایا جاتا ہے؟

اب سوال یہ باقی رہ جاتا ہے کہ خطہ زمین پر کون کون سی ایسی جگہیں ہیں جہاں تیل پایا جاسکتا ہے اور کہاں اس کے موجود ہونے کے إمکان نہیں ہے۔ یہ تو ظاہر ہے کہ زمین کے ہر حصے میں پڑوں پائے جانے کا کوئی امکان نہیں ہے، اور اگر کسی حصے میں پڑوں کسی زمانے میں تیار ہوا ہو بھی تو اس کا موجود رہنا کوئی ضروری نہیں ہے، کیوں کہ جب تک اس کے جمع رہنے اور محفوظ رکھنے کا کوئی سامان نہ ہو تیل کا ضائع ہو جانا یقینی ہے۔

سب سے پہلی بات یہ ہے کہ تیل کے پائے جانے کے لیے یہ لازمی ہے کہ اس جگہ مسام دار چٹانیں موجود ہوں، جن میں تیل جمع رہے۔ دوسری ضروری چیز ایک غیر مسام دار چٹان ہے جو مسام دار کے اوپر ہو اور تیل کو محفوظ رکھ سکے۔ اکثر تیل کی سطح کے نیچے سے پانی بڑے دباو کے تحت اوپر اٹھنا شروع ہوتا ہے۔ اور تیل کو اپنے آگے دھکلیتا جاتا ہے۔ اگر غیر مسام دار چٹان اس کے اوپر موجود نہ ہو تو تیل اوپر اٹھتے اٹھتے سطح زمین پر آجائے گا اور ضائع ہو جائے گا۔ تیسرا ضروری چیز یہ ہے کہ زمین کی اندر ورنی بناؤٹ ایسی ہوئی چاہیے کہ تیل دور سے سمک کرایک جگہ جمع ہو جائے۔ ایسا نہ ہو تو تیل کا حاصل کرنا ناممکن ہو جائے۔ اگر تیل موجود ہو لیکن سیکڑوں میل میں پھیلا رہے تو اس کا نکالنا اور حاصل کرنا ناممکن ہو جائے۔ چوتھی اور سب سے ضروری چیز یہ ہے کہ ایسا ماغذہ ہونا چاہیے جس سے تیل نکل سکے۔ کیوں کہ جب تک کوئی خطہ ایسا نہ ہو جس میں کسی زمانے میں تیل تیار ہوا ہو جس سے تیل نکل کر موزوں مقلات پر جمع ہو سکے باقی سب چیزوں کا ہونا نہ ہونا برابر ہے۔ جب تک یہ چاروں چیزیں ایک جگہ نہ پائی جائیں تیل

پائے جانے کا کوئی امکان نہیں ہے۔

زمین کے بہت سے حصے ایسے ہیں جو بڑی سخت آتشی چٹانوں سے بنے ہوئے ہیں۔ ایسے خطوں میں تیل کی تلاش بے کار ہے، یہاں تیل پایا نہیں جاسکتا۔ افسوس اس بات کا ہے کہ سطح زمین کا تقریباً آدھا حصہ اس قسم کی چٹانوں سے بنا ہوا ہے۔ اس لیے جب تیل ڈھونڈنا ہو تو صرف ایسی جگہیں دیکھی جائیں جہاں ریت پتھر، چونے کا پتھر، یا ریت یا اسی قسم کی دوسری ایسی تہہ موجود ہو جہاں تیل جمع رہ سکے۔ پھر یہ دیکھنا چاہیے کہ زمین کے اندر کوئی حصہ ایسا ہے یا نہیں جہاں تیل تیار ہوا ہو۔ ارضیات کا ماہر سطح کے اندر سے نکالی ہوئی مٹی اور پتھر کا امتحان کر کے یہ بتا سکتا ہے۔ اس کے بعد دیکھنا چاہیے کہ زمین کی ایسی بناوٹ ہے یا نہیں کہ اس میں دور دور سے تیل آکر ایک محدود علاقے میں جمع ہو سکے اور مسام دار تہہ کے اوپر ایک غیر مسام دار تہہ بھی موجود ہے یا نہیں۔ یہ سب باتیں موجود ہوں تو تیل کا پایا جانا ضروری ہے۔

زمین کے کسی حصے میں تیل تیار ہو چکتا ہے تو پہلے وہ مٹی کی تہہ میں پھیلا رہتا ہے۔ اس وقت اُس کا حاصل کرنا ممکن نہیں ہے۔ لیکن جب مٹی کی تہہ پر زیادہ دباؤ پڑتا ہے تو یہ دب جاتی ہے اور تیل اس سے باہر نکل کر زیادہ مسام دار اور کم دبنے والے حصوں میں مثلاً ریت وغیرہ کی تہہ میں چلا جاتا ہے۔ پھر چٹانوں کے دباؤ، پانی کے دباؤ، اندرولی سطح کی تبدیلیوں یا کسی اور سبب سے تیل اپنی جگہ سے حرکت کرنا شروع کرتا ہے اور اس جگہ جمع ہونے لگتا ہے جہاں سے وہ نکل نہیں سکتا۔

ارضیاتی تبدیلیوں اور زمین کی سطحی حرکات کے سبب اس کی تہوں میں نئنیں پڑ جاتی ہیں اور جگہ جگہ تہہ اٹھ کر کوہاں اور گند نما بن جاتی ہے اور یہی حصے آئندہ تیل کے ماغذہ بن جاتے ہیں۔ تیل نیچے سے اوپر اٹھتا ہوا غیر مسام دار سطح تک پہنچ جاتا ہے، اور پھر اس کے نیچے نیچے چلتا چلتا گندوں تک پہنچ جاتا ہے۔ نیچے کا پانی اس کو دھکیل کر گند کے اندر داخل کر دیتا ہے، کیوں کہ یہ نہ ان کے نیچے ہی آسکتا ہے نہ آزو بازو سے نکل سکتا ہے۔ گند کا لفظ مثال کے طور استعمال کیا گیا ہے۔ تاکہ تہوں کا خم سمجھ میں آجائے۔ اس سے یہ نہ سمجھنا چاہیے کہ تیل جن گندوں میں مُقید ہوتا ہے وہ بھی ہماری عمارتوں کے گند ہیسے چھوٹے چھوٹے ہوتے ہیں۔

جہاں تیل ہوتا ہے وہاں گیس بھی ضرور ہوتی ہے۔ لیکن یہ لازمی نہیں ہے کہ جہاں گیس ہو وہاں سے تیل بھی نکلے۔ اکثر جگہ زمین میں سوراخ کرنے سے صرف گیس نکلتی ہے۔ وہاں تیل کا نام بھی نہیں ہوتا۔ گند کے اندر گیس، تیل اور پانی اپنی کثافت کے لحاظ سے جمع ہو جاتے ہیں۔ گیس سب سے ہلکی ہوتی ہے اس لیے اوپر رہتی ہے، اس کے نیچے تیل ہوتا ہے اور سب سے نیچے پانی۔

یہاں پر یہ بات یاد رکھنے کی ہے کہ جن جگہوں میں تیل جمع رہتا ہے ان کی جیشت تالاب کی سی نہیں ہوتی کہ جن میں تیل بھرا ہوا موجود ہو۔ یہ جگہیں دراصل مسام دار چٹانوں یا ریت وغیرہ سے بھری ہوتی ہیں اور انھی میں تیل موجود رہتا ہے۔ (ماخذ از ”جدید معلومات سائنس“)

## مختصر



### سوال نمبر ۱ : درج ذیل سوالات کے جواب دیجیے:

- (الف) زمین سے نکلنے والے خزانوں میں پٹرولیم کی کیا اہمیت ہے ؟
- (ب) پٹرولیم قدیم دریافت ہے، دو حوالے دے کر ثابت کیجیے۔
- (ج) قدیم دور میں پڑوں کس کس طرح استعمال کیا جاتا تھا ؟
- (د) روسی چٹانیں کیا ہیں اور یہ کیسے وجود میں آئی ہیں ؟
- (ه) موجودہ دور میں پٹرولیم کی کیا اہمیت ہے اور اس کے کیا کیا استعمالات ہیں ؟
- (و) پٹرولیم کی تلاش کے لیے کس قسم کا علاقہ موزوں ہوتا ہے ؟

### سوال نمبر ۲ : نشان دہی کیجیے کون سے الفاظ مذکور ہیں اور کون سے موتنت ؟

دریا	شکن	تہہ	چٹان	مسام
قوت	تالاب	بناؤٹ	تفصیل	سبب

### سوال نمبر ۳ : ڈرست جواب پر (✓) کا نشان لگائیے:

- (۱) بابل کے قریب تیل کے چشمے کا ذکر کرتا ہے:  
(الف) زینوفون (ب) مارکوبولو (ج) ہیرودوٹس (د) اسکوڈی گاما
- (۲) دنیا کی تیز ترین مشینیں چلتی ہیں:  
(الف) کوئلے سے (ب) بجلی سے (ج) پڑوں سے (د) گیس سے
- (۳) کیمیاوی نقطہ نگاہ سے پٹرولیم چیز ہے:  
(الف) سادہ (ب) پیچیدہ (ج) سخت (د) بے کار

(۲) جہاں تیل پایا جاتا ہے وہاں چٹانیں ہوتی ہیں:  
(الف) بھر بھری (ب) پھریلی (ج) نرم  
(د) مسام دار

(۵) جہاں تیل ہوتا ہے وہاں ضروری نہیں کہ ہوتی ہو:  
(الف) مٹی (ب) گیس (ج) چاندی (د) آسیجن

سوال نمبر ۷: ”توانائی کے اہم ذرائع“ کے غنو ان پر مضمون تحریر کیجیے۔


### سرگرمی

﴿ طلبہ اپنے علاقے میں ہونے والے کسی سائنسی سیمینار میں شرکت کریں گے اور اس کی مختصر رُوداد لکھیں گے۔

### برائے اساتذہ

﴿ سبق کے تناظر میں طلبہ کو سائنس کے مضامین اردو زبان میں پڑھے جانے کی اہمیت و افادیت بتائیے۔

## پروفیسر ڈاکٹر ابواللیث صدیقی



پیدائش: جون ۱۹۱۶ء آگرہ

وفات: ستمبر ۱۹۹۳ء کراچی

تصانیف: لکھنؤ کا دیستان شاعری، جامع القواعد، آج کا اردو ادب، نظیر اکبر آبادی اس کا عہد اور شاعری، تاریخ زبان و ادب اردو، بیسویں صدی کا اردو ادب، رفت و بود (خود لوٹت)، اردو میں سائنسی ادب کا اشاریہ

## کچھ ذریعہ تعلیم کے باب میں

**حوصلاتِ تعلم** یہ سبق پڑھ کر طلبہ: (۱) علمی یا ادبی گفتگو میں کر مخطوط ہو سکیں اور اس کے محاسن کی تفہیم کر سکیں۔ (۲) مختلف ادبی اصطلاحات پر گفتگو کر سکیں۔ (۳) ادب پارے کا مرکزی خیال، اہم نکات، متاج، کردار یا واقعات کی تشریح استھانی انداز اور ادبی پیرائے میں لکھ سکیں۔ (۴) لغت کو لسانی، قواعد، اشتقاق، مشتقات، وضعی و لفظی معنی کے حوالوں سے استعمال کر سکیں۔ (۵) کسی علمی مضمون میں استعمال کیے گئے الفاظ و اصطلاحات کو سمجھ سکیں اور نفسی مضمون کی تفہیم کر سکیں۔

ذریعہ تعلیم کے باب میں ہمارے ملک میں گفتگو ہو رہی ہے۔ دنیا کے شاید ہی کسی ملک میں کسی مسئلے کے تفہیے نے اتنا وقت لیا ہو اور بد قسمتی یہ ہے کہ ہم اب بھی اتنی مدت کے بعد کسی متقدّہ فیصلے پر نہیں پہنچے۔

جب تک فارسی اس ملک کی سرکاری اور دفتری زبان رہی، یہی ہماری علمی اور ادبی زبان رہی لیکن اس کی چیخت ایک اجنبی اور غیر ملکی زبان کی نہ تھی۔ فارسی یہاں لوگوں کے گھروں میں بولی جاتی تھی۔ بعض لوگوں کی مادری یا پدری زبان تھی اور یہاں کے لوگوں کی بھی یہ ثانوی زبان بن گئی تھی اور اتنی عام ہو گئی تھی کہ لوگ اس میں شعر کہتے تھے۔ دیوان اور مجموعے مرتب کرتے تھے۔ علمی، ادبی اور تاریخی کتابیں لکھتے تھے۔ جن کو نہ صرف اس ملک میں بلکہ ایران میں بھی ارباب بصیرت یینے سے لگاتے اور آنکھوں پر رکھتے تھے۔ آخر امیر خسرو، عبدالقدور بیدل، مرزا غالب اور پھر آخر میں اقبال کی فارسی اہل زبان کے نزدیک بھی ویسی ہی قابل قبول ہے۔ فارسی ہی کیا عربی بھی ہماری علمی زبان تھی اور اس کی تحصیل کے بغیر ہمارے علم کا تصور مکمل نہیں ہوتا تھا۔ لیکن فارسی کے اثر و اقتدار نے ایک عرصے تک اردو کی ترقی کو رکھا اور ایک مدت تک یہ زبان صرف روز مرہ کے کاروبار اور معمولی کاموں کے لیے استعمال ہوتی رہی۔ پہلے پہل صوفیاے کرام اور علماءِ عظام نے اس کی طرف توجہ دی اور اسے برصغیر